

धर्मप्रांतीय उपासना आयोग, वसई

ख्रिस्त विश्वाचा राजा सोहळा २४ नोव्हेंबर २०१९

(देवळातील सकाळची आराधना)

सुरुवातीचे गायन : आराधना करा..... किंवा भजतो तुला भक्तीने पान क. ३०८

आपण सर्वजण गुडघे टेकून ख्रिस्त अग्निल विश्वाचा राजा ह्याला प्रेमपूर्वक वंदन करू या .

(थोडा वेळ शांतता)

प्रस्तावना : ख्रिस्त सा-या मृष्टीचा राजा आहे, विश्वाचा अधिपती आहे, हे दागविण्यासाठी आपण मोठ्या आनंदाने प्रार्थना करण्यासाठी एकत्र जमलो आहोत .

ख्रिस्त जेरूसलेम शहरात आला तेहा लोकांनी आपली वस्त्रे रस्त्यावर अंथरली . आज नम्र अंतःकरणाने व शुद्ध मनानं आपण ख्रिस्तराजाचे स्वागत करू या .

आज आपण विश्वाचा तारणारा प्रभू येशू ख्रिस्त ह्याच्या राजेपणाचा सोहळा साजरा करीत आहोत . ख्रिस्त आम्हा प्रत्येकाला त्याच्या राजेपणाविषयी जाणीव करून देत आहे . येशू म्हणाला होता त्याचे राज्य ह्या जगाचे नाही . येशूचे राज्य हे निराळया प्रकारचे राज्य आहे . ख्रिस्ताचे राज्य प्रेम, दया, क्षमा व शांती ह्या मुल्यांवर आधारीत असलेले राज्य आहे . येशूने आपल्या शिष्यांना सांगितले होते तुम्ही जगात राहूनही जगाचे होऊ नका . येशू पुढे म्हणाला होता जगातील अधिकारी व नेते हे आपल्या प्रजेवरती हुक्म गाजवतात . तुमचे तसे नाही . तुमच्यामध्ये जो मोठा आहे त्यांनी लहानांची सेवा करावी .

(थोडा वेळ शांत राहून चिंतन करू या . शांत संगीत लावता येईल .)

ज्या ख्रिस्ताला मी माझे सर्वस्व म्हणून स्वीकारले आहे त्याच्या राजेपणात पूर्ण मनाने व पूर्ण हृदयाने सहभागी होण्याचा मी कधी प्रयत्न करतो का?

पश्चातापी अंतःकरणाने प्रभूला शरण जाऊ या व दया याचनेच्या प्रार्थनेत सहभागी होऊ या .

आपला प्रतिसाद : हे विश्वाच्या राजा, आम्हावर दया कर .

- श्रद्धेपासून आम्ही दूर राहिल्यावद्दल.....
- ख्रिस्ती श्रद्धेला साजेसे असे जीवन न जगल्यावद्दल.....
- ख्रिस्त सभेने दिलेल्या आज्ञांचा सातत्याने भंग केल्यावद्दल.....
- सुवार्ता प्रसाराच्या कार्यात सहभागी न झाल्यावद्दल
- माझ्या कुटुंबाकडे दुर्लक्ष करून इतर गोष्टींना अवास्तव महत्त्व दिल्यावद्दल.....
- मला दिलेली जबाबदारी व कार्य मी प्रामाणिकपणे पार न पाडल्यावद्दल.....
- प्रार्थना, मनन, चिंतन ह्याद्वारे तुझ्या राजेपणाचा अनुभव घेण्यास हयगय केल्यावद्दल.....
- सतत दुस-यांची निंदा नालस्ती करून गावपरिवारात व कुटुंबात अशांतीचे वातावरण निर्माण केल्यावद्दल.....
- ख्रिस्ती मुल्यांना आमच्या जीवनात अग्रकम न दिल्यावद्दल...

(थोडा वेळ शांतता)

कृपया माझ्यामागे बोला :

१ . प्रभू येशू तुझा आम्ही गौरव करतो .	९ . तू सर्व स्तुतीस पात्र आहेस .
२ . तू अग्निल पृथ्वीचा सार्वभौम राजा आहेस .	१० . तू सामर्थ्यवान प्रभू आहेस .
३ . तुझी दया आकाशापर्यंत उंच आहे .	११ . तू माझे श्रद्धास्थान आहेस .
४ . तू सामर्थ्याचा व ऐश्वर्याचा पेहगव घातला आहेस	१२ . तुझे प्रत्येक वचन जिवंत आहे .
५ . तुझे राजासन पुरातन काळापासून स्थिर आहे .	१३ . तू उत्तम व सरल आहेस .
६ . तू माझे आश्रयस्थान आहेस .	१४ . तू जिवंत पाण्याचा झरा आहेस .
७ . तू सत्यस्वरूप देव आहेस .	१५ . तू जीवनाचा प्रकाश आहेस .
८ . तू जिवंत प्रभू आहेस .	१६ . तू माझे तारण आहेस .

बायबल वाचन : योहान १८: ३३ ते ३७

चिंतन : देवाचे राज्य प्रीतीचे, कृपेचे, शांतीचे, क्षमेचे, प्रार्थनेचे, वंधूभावाचे व शेजारप्रीतीचे आहे, परमेश्वराच्या महान दयेचे राज्य आहे. मात्र आपण हया राज्यामध्ये जीवन जगतो वा आपल्या जुन्या वळणाप्रमाणे जे देवाचे राज्य नाही अशा ठिकाणी वावरतो. प्रभू येशूने परमेश्वराची योजना आपल्या कार्याच्या केंद्रस्थानी ठेवलेली होती. सत्यासाठी त्याने जीवनात कधीच माघार घेतली नाही. आपल्या मूल्यांशी कधी तडजोड केली नाही.

गायन : काळजा येशूच्या .. गीत क. ३२०

शांतता (मिनीटभर शांतता.... शांत संगीत लावता येईल.)

आभाराची प्रार्थना : देवाचे आभार मानल्यामुळे त्याच्या मोठेपणात काही भर पडत नाही. उलट परमेश्वराच्या सामर्थ्यात वाढण्यासाठी आपणास कृपा लाभत असते. हीच श्रद्धा मनी ठेवून आता आपण आभाराच्या प्रार्थनेत सहभागी होऊ या.

प्रतिसाद : हे विश्वाच्या प्रभो, आम्ही तुझे आभार मानतो.

- तू आम्हाला कृपेने भरलेले वर्ष दिल्यावद्दल
- आमच्या श्रद्धेशी आम्हाला एकनिष्ठ ठेवण्यासाठी लाभत असलेल्या मार्गदर्शनावद्दल.... .
- खिवस्ताची साक्ष समाजातील उपेक्षितांना देण्यासाठी आम्हाला झालेल्या पाचारणावद्दल.... .
- आमच्या धर्मप्रांतामध्ये रावविल्या जाणा-या सर्व उपकमावद्दल.... .
- पवित्र मिसावलिदान सोहळ्यातून भक्तीतून कृतीकडे वाटचाल करण्यास प्रेरणा दिल्यावद्दल.... .
- ह्या वर्षी लाभलेल्या अनंत उपकारावद्दल.....

आपण आपले तळहात उंचावून स्वतःला गिरस्तामध्ये समर्पित करू या .

कृपया सर्वांनी माझ्या मागे हे समर्पण म्हणावे :

समर्पण : हे प्रभू येशू गिरस्ता । तू माझ्या जीवनाचा राजा आहेस . । तू माझ्या हृदयात राज्य कर . । तू माझ्या विचारांचा शब्दांचा । व वागणुकीचा ताबा घे . । प्रभो, ऐहिक संपत्ती पेक्षा स्वर्गीय संपत्ती मिळविण्यासाठी । तुझ्या पवित्र आत्म्याचे दान मला दे . । मला शुद्ध करण्यासाठी । तुझ्या रक्ताने । माझी मलीनता धुज्जन टाक . । माझे परस्पर संबंध व नातेसंबंध । शुद्ध व पवित्र कर . । क्षमा करण्यासाठी मला तुझे हृदय दे . । समेटासाठी मी हृदयाचे दार उघडावे । म्हणून मला कृपा दे . । माझे तारण व माझे वैभव तुझ्यावर अवलंबून आहे . । तुझ्या वात्सल्याने मला तार . । मला आंतरिक आरोग्याचे दान दे . । सदोदीत हृदयाची कवाडे उघडून । तुझ्या वचनाप्रमाणे जीवन जगण्यास मला कृपा दे . । आमेन .

प्रार्थना :

हे पवित्र साकारमेंतातील येशू, आम्हा सर्वांना तुझ्या कृपेने व दयेने भरून टाकल्यावद्दल आम्ही तुझे आभार मानतो . तू आमच्यात कायम वस्ती करतोस त्याबद्दल आम्ही तुझी स्तुती करतो . हे प्रभू येशू, तुझ्या कृपेचा स्पर्श आमच्या गावातील प्रत्येक व्यक्तीला होऊ दे आणि तुझ्या आशीर्वादाने आमचा विश्वास बळकट कर .

साकारमेंताची प्रार्थना व आशीर्वाद

अंतिम गीत : मी कुठे ही कसा ही असो ..गीत क . १७९

धर्मप्रांतीय उपासना आयोग, वसई

ख्रिस्त विश्वाचा राजा सोहळा २४ नोव्हेंबर २०१९

(पवित्र साकारेंतासमोर गावपरिवारात / संघटना किंवा आपण ठरवलेल्या गटानुसार प्रत्येक तासागणिक करावयाची आराधना)

निवेदक : आज अग्निल ख्रिस्तसभा ख्रिस्तराजाचा सन्मान करीत आहे. विश्वाचा राजा प्रभू येशू ख्रिस्त राजा म्हणून आपल्यात / आपल्या गावपरिवारात आला आहे. गायनाने आपण त्याचे स्वागत करू या.

गायन : आराधना करा..... . किंवा भजतो तुला भक्तीने पान क. ३०८

निवेदक : स्वर्ग आणि पृथ्वीचा राजा प्रभू येशू ख्रिस्त मोठ्या सामर्थ्याने व वैभवाने या भाकरीच्या रूपात रहस्यमयरित्या जिवंत आहे ही आपली श्रद्धा आहे. प्रभू येशू ख्रिस्ताचे राजासन स्वर्गात असून तो आपल्या पित्याच्या उजवीकडे मोठ्या वैभवाने बसलेला असून प्रत्येक क्षणी तो आपणासाठी मध्यस्थी करत आहे. पृथ्वीवरील प्रत्येक गुडघा त्याच्या राजासनासमोर टेकेल व प्रत्येक जीभ त्याचा राजा म्हणून गौरव करील. शेवटच्या न्यायाच्या दिवशी मेघावर आरूढ होऊन येणारा प्रभू येशू ख्रिस्त आज राजा म्हणून आपल्या हृदयाच्या दाराशी उभा आहे. त्याचा आपण गौरव करू या.

कृपया माझ्यामागे म्हणा :

१. प्रभू येशू, तुझा आम्ही गौरव करतो.	९. तू सर्व सुतीस पात्र आहेस.
२. तू अग्निल पृथ्वीचा सार्वभौम राजा आहेस.	१०. तू सामर्थ्यवान प्रभू आहेस.
३. तुझी दया आकाशार्पयत उंच आहे.	११. तू माझे श्रद्धास्थान आहेस.
४. तू सामर्थ्याचा व ऐश्वर्याचा पेहराव घातला आहेस	१२. तुझे प्रत्येक वचन जिवंत आहे.
५. तुझे राजासन पुरातन काळापासून स्थिर आहे.	१३. तू उत्तम व सरल आहेस.
६. तू माझे आश्रयस्थान आहेस.	१४. तू जिवंत पाण्याचा झरा आहेस.
७. तू सत्यस्वरूप देव आहेस.	१५. तू जीवनाचा प्रकाश आहेस.
८. तू जिवंत प्रभू आहेस.	१६. तू माझे तारण आहेस.

वाचन : मत्त्य २१ : १८ ते २२ अंजिराचे निष्फल झाड

चिंतन : श्रद्धेला कृतीची जोड असणे आवश्यक आहे. येशूने यहुदी समाजातील लोकांना देवाच्या राज्याची सुवार्ता सांगताना निरनिराळ्या चिन्हाचा व दाखल्याचा उपयोग केला. आजच्या शुभवर्तमानात येशू अशाच एका दाखल्याचे उदाहरण आपल्या शिष्यास देत आहे. जे येशूच्या मागे येत होते त्यांच्यापैकी अनेकांचा विश्वास

डळमळीत होता . सुकलेल्या झाडांसारखा निर्जीव होता . अंजिराच्या झाडाचा दाखला हा प्रतिकात्मक आहे . झाडाला नवीन पालवी फुटली की त्याला फळे येतात हा निसर्गाचा नियम आहे . पण येथे अंजिराच्या झाडाला फळे नाहीत म्हणजेच विश्वास उथल असल्यामुळे जीवनात पालवी दिसते पण श्रद्धेची फळे नाहीत . म्हणून येशू येथे आपणाला श्रद्धेत दृढ होण्यासाठी आमंत्रित करीत आहे . आपल्यामध्ये मोहरीच्या दाण्याएवढा विश्वास असला तर डोंगराएवढे दुःख व संकटे ह्यांना समर्थपणे तोंड देता येते . आपल्याला बालपणापासून जो विश्वास मिळाला आहे त्या विश्वासाला प्रार्थनेचं आणि चांगल्या जीवनाचं खतपाणी घालणे आवश्यक आहे . ह्या गोष्टीद्वारे ईश्वरावरील आपली श्रद्धा मजबूत बनत असते .

श्रद्धावंताच्या प्रार्थना : प्रतिसाद : हे विश्वाच्या राजा, आमची प्रार्थना ऐक .

- १ . ग्रिस्ताच्या मळयात कार्य करणारे आपले पोप फान्सिस, आर्चविशेष फेलिक्स, धर्मगुरु, धर्मभगिनी ह्यांनी आपल्या कार्याद्वारे इतरांची श्रद्धा बळकट करावी म्हणून आपण प्रार्थना करू या .
- २ . श्रद्धेची जडणघडण व मुल्यांची जोपासना करणे हे प्रत्येक कुटुंबाचे काम आहे . ही महत्वाची जबाबदारी पार पाडण्यास धर्मग्रामामधील प्रत्येक कुटुंबाला प्रेरणा मिळावी म्हणून आपण प्रार्थना करू या .
- ३ . श्रद्धेचा पाया बळकट करण्यासाठी देवशब्दाचे ज्ञान असणे व त्यावर विश्वास ठेऊन त्यात बळकट होता यावे म्हणून आपण प्रार्थना करू या .
- ४ . ग्रिस्तसभेने आपणास दहा आज्ञा व सात संस्कार दिले आहेत . आपण त्याचे नेहमी पालन करावे व या आज्ञाद्वारे व संस्काराद्वारे परमेश्वराच्या कृपने आपली श्रद्धा वाढावी म्हणून आपण प्रार्थना करू या .

थोडा वेळ शांत राहून वैयक्तिक हेतूंसाठी आपण प्रार्थना करू या .

निवेदक : ग्रिस्तराजासाठी आपल्या हृदयाचे दार उघडून आपण आपले आत्मपरीक्षण करू या . ग्रिस्ती श्रद्धेला साजेसे असे जीवन मी समाजात, गावपरिवारात, कुटुंबात व वैयक्तिक जीवनात जगतो का? (शांतता) .

निवेदिक : आपण आपले तळहात उंचावून स्वतःला ग्रिस्तामध्ये समर्पित करू या .

कृपया सर्वांनी माझ्या मागे हे समर्पण म्हणावे .

समर्पण : हे प्रभू येशू ग्रिस्ता ! तू माझ्या जीवनाचा राजा आहेस . | तू माझ्या हृदयात राज्य कर . | तू माझ्या विचारांचा शब्दांचा | व वागणुकीचा ताबा घे . | प्रभो, ऐहिक संपत्ती पेक्षा स्वर्गीय संपत्ती मिळविण्यासाठी | तुझ्या पवित्र आत्म्याचे दान मला दे . | मला शुद्ध करण्यासाठी | तुझ्या रक्ताने | माझी मलीनता धुऊन टाक . | माझे परस्पर संवंध व नातेसंवंध | शुद्ध व पवित्र कर . | क्षमा करण्यासाठी मला तुझे हृदय दे . | समेटासाठी मी हृदयाचे दार उघडावे | म्हणून मला कृपा दे . | माझे तारण व माझे वैभव तुझ्यावर अवलंबून आहे . | तुझ्या वात्सल्याने मला तार . | मला आंतरिक आरोग्याचे दान दे . | सदोदीत हृदयाची कवाडे उघडून | तुझ्या वचनाप्रमाणे जीवन जगण्यास मला कृपा दे . | आमेन .

साकामेंताची प्रार्थना व आशीर्वाद अंतिम गीत १७९ मी कुठे ही कसा ही असो

धर्मप्रांतीय उपासना आयोग, वसई

ख्रिस्त विश्वाचा राजा सोहळा २४ नोव्हेंबर २०१९

संध्याकाळची सामुदायिक आराधना

वेदीवरील अतिपवित्र साकामेंतासमोर गुडघे टेकून साकामेंतातील ख्रिस्ताला, राजांच्या राजाला, आपण वंदन करू या.

गीत ४ : आराधना करा..... किंवा भजतो तुला भक्तीने पान क . ३०८

स्वर्गातून उतरलेली भाकर प्रभू येशू ख्रिस्त आपल्यामध्ये उपस्थित आहे. आपण त्याला मनोभावे वंदन करू या. शांत शांत होऊ या. आपली नजर अतिपवित्र साकामेंतातील प्रभूकडे लावू या.

निवेदक : हे येश तू 'राजांचा राजा' आहेस. हे ख्रिस्ता आमच्या देवा, तू आपल्या स्वर्गीय राजासनावर वसलेला आहेस. पृथ्वीतलावरील दीनांच्या घरात तू वास करीत आहेस. तुझ्या देवदूतांकडून आणि आम्हा अजाण लेकरांकडून होणा-या सुतीचा तू स्वीकार करतोस. मानवाला परिपूर्ण जीवन देण्यासाठी आलेल्या हे ख्रिस्ता, तू धन्य आहेस.

ख्रिस्त जो जिवंत देवाचा पुत्र, प्रभू येशू ख्रिस्त, जो पवित्र साकामेंतात भाकरीच्या रूपात हजर आहे, त्याचे अनेक कृपादानांबद्दल आपण आभार मानू या. ख्रिस्त राजाच्या प्रेमाचा, सहवासाचा आस्वाद घेत असता त्याच्या चरणी नतमस्तक होऊन त्याला आपण विनम्र अंतःकरणाने शरण जाऊ या व त्याचा राजा म्हणून गौरव करू या.

गायन ५ : काळजा येशूच्या .. गीत क . ३२०

निवेदक : योहानाच्या शुभर्वतमानात प्रभू येशू म्हणतो, माझ्याकडे आल्यावाचून पित्याकडे कोणीच जाऊ शकत नाही. प्रभू येशू दयेचे ढार आहे, ज्याद्वारे आपण पित्याच्या जवळ जाऊ. देवाच्या दयेचा चेहरा या जगात दृश्य रूपाने उपस्थित आहे. त्याच्या चरणी आपण नतमस्तक होऊ या.

आपल्या हदयाचा, जीवनाचा, कुटुंबाचा राजा म्हणून आज आपण प्रभू येशू ख्रिस्ताला वंदन करू या. या ख्रिस्तराजाने मागील संपूर्ण वर्षात केलेल्या अगणित उपकाराबद्दल विशेषतः कुटुंबाचे संरक्षण, अभ्यासात यश, शेती, नोकरी, व्यवसायात लाभलेल्या समृद्धीबद्दल व आगेग्याबद्दल आपण त्याचे आभार मानू या.

आपले उत्तर ६ : आभार, प्रभो आभार .

१. हे प्रभो, तू सर्व चांगुलपणाचा निर्माता आहेस. आम्हाला प्रेमल आईवडील, भाऊवहिणी दिल्याबद्दल ..
२. आमच्या सर्व मानवी गरजा पूर्ण करून सर्व वाईटापासून, नैसर्गिक आपत्तीपासून आमचे रक्षण करून हा सुंदर पवित्र दिवस आम्हाला दिल्याबद्दल
३. आमच्या आध्यात्मिक गरजा पूर्ण करण्यासाठी आम्हाला चांगले धर्मगुरु दिल्याबद्दल ...

४ . आमच्या शेतात हयावर्षी उत्तम धान्य दिल्याबद्दल ...

५ . आम्हाला हे कृपेचे वर्ष दिल्याबद्दल ...

६ . श्रद्धेद्वारे आम्ही सर्व संकटावर मात करून आनंदी व सुखासमाधानाचे जीवन जगू शकतो असा आत्मविश्वास आम्हाला दिल्याबद्दल...

७ . श्रद्धेच्या प्रेरणेवर सेवा व ज्ञानदान करणा-या लाखो श्रद्धावंताबद्दल ...

८ . हे येशू, तू जिवंत देवाचा पुत्र आहेस . तू आमच्यासाठी भाकरीच्या रूपात आल्तारावर नेहमी हजर असतोस त्याबद्दल

९ . आमच्यासाठी ही सारी पृथ्वी तुझ्या वैभवाने भरून ठेवल्याबद्दल ...

१० . आम्हा प्रत्येकाला लाभलेल्या वैयक्तिक कृपादानांबद्दल.....

निवेदक : होय प्रभू येशू ग्विस्ता, तू महान आहेस . सौम्य व लीन, दयेने पूर्ण असा पहाटेचा तारा आहेस . राजासनावर बसलेल्या हे गौरवशाली राजा, गौरव व सुती, वैभव व ज्ञान, सन्मान, सामर्थ्य व वल ही सर्व काही तुझीच आहेत . तुझे प्रेम, दया, कृपा व शांती हीच आमची संपत्ती व श्रीमंती आहे . म्हणून आपल्या हया वैभवी येशूला “वैभवाचा राजा” या गायनाने उंचावू या .

गायन : वैभवाचा राजा..... गीत क . २९०

बायबल वाचन : मल्तय २५ : ३५ ते ४०

चिंतन : ग्विस्त प्रभू हया जगात प्रेमाचे, शांतीचे व परस्पर सेवेचे राज्य प्रस्थापित करण्यासाठी आला आहे . ग्विस्तराजाचा मार्ग कालवरी टेकडीवरचा होता . त्याचा मुकूट काटयाचा होता . मात्र त्याने स्वर्गीय दरवाज्यात जाण्याचा सत्याचा मार्ग दाखवला . आजच्या शुभवर्तमानात ग्विस्त आपणांस सांगत आहे की तो न्यायाधीश वनून प्रत्येकाचा न्याय करण्यासाठी वैभवाने पुन्हा येणार आहे . भुकेले, तान्हेले, परके, आजारी व बंदिवान असलेल्या सर्वांची आपण सेवा केल्यास स्वर्गराज्याचा मार्ग आपणांस खुला होईल हयाची आठवण प्रभू येशू आपणांस करून देतो .

गायन : नम छदय तव येशू जैसे... गीत क . ३१६

थोडा वेळ शांत राहून आपले सर्वस्व परमेश्वराला अर्पण करू या . आपले शरीर, मन, बुध्दी, हदय, आत्मा, विचार, आरोग्य, कामकाज, कुटुंब, धनदौलत, समस्या, अडी अडचणी, कला कौशल्ये, सर्वकाही प्रभू येशूला समर्पित करू या (शांतता)

आपला प्रतिसाद : प्रभो आम्हाला क्षमा कर .

- हे ईश्वरा, चांगल्या कृत्यांपासून आम्ही दूर राहिल्याबद्दल..... .
- हे प्रभो, ग्विस्ती श्रद्धेला साजेसे असे जीवन न जगल्याबद्दल.....

- भाकरीच्या रूपात असलेल्या ख्रिस्ताच्या अस्तित्वाचा योग्य तो सन्मान न केल्याबद्दल.... .
- तुझ्या शरीराचे सेवन करण्यास कधी कधी कंटाळा केल्याबद्दल... .
- ख्रिस्त सभेच्या आज्ञांचा सातत्याने भंग केल्याबद्दल..... .
- प्रार्थना, मनन, चिंतन ह्याद्वारे तुझ्या राजेपणाचा अनुभव घेण्यास हयगय केल्याबद्दल..... .
- ख्रिस्ती मुल्यांना आमच्या जीवनात अग्रक्रम न दिल्याबद्दल... .
- सुवार्ता प्रसाराच्या कार्यात सहभागी न झाल्याबद्दल
- माझ्या कुटुंबाकडे दुर्लक्ष करून इतर गोष्टींना अवास्तव महत्त्व दिल्याबद्दल..... . .
- मला दिलेली जबाबदारी व कार्य मी प्रामाणिकपणे पार न पाडल्याबद्दल..... .
- सतत दुस-यांची निंदा-नालस्ती करून गावपरिवारात व कुटुंबात अशांतीचे वातावरण निर्माण केल्याबद्दल..... . .
- विनाकारण मनात राग आणून इतरांना समजून न घेतल्याबद्दल . .

निवेदक : प्रभू लीन व नम्र हृदयाचा राजा आहे. तो दयालू व कृपालू देव आहे. आपले हात उंच करून आपल्या स्वतःला ख्रिस्तामध्ये समर्पित करू या.

गायन : ख्रिस्त प्रभूला सर्व समर्पिन...

निवेदक : जगात निरनिराळया सत्ता आहेत - हुकूमशाही, लष्करशाही, घराणेशाही, लोकशाही . मात्र येशूचं राज्य निराळं आहे. ख्रिस्ताने अवलंबिलेली मूल्ये वेगळी आहेत . मानवाचे तारण करण्यासाठी त्याने आपल्या सर्वस्वाचा त्याग करून स्वतःस रिक्त केले. ख्रिस्त हा सत्याचे पालन करणारा राजा आहे. जग पैसा, सत्ता व विलासी जीवन ह्याला महत्त्व देते तर ख्रिस्त मानवी मूल्ये शिकवत आहे. ही ख्रिस्ती मूल्ये आपण अंगिकारावीत म्हणून आपण ख्रिस्तराजाकडे याचना करू या .

प्रतिसाद : प्रभो, आमची प्रार्थना ऐक .

१. संपूर्ण जगभराच्या ख्रिस्तसभारूपी कुटुंबाचे नेतृत्व करणारे पोप फान्सिस, आपल्या धर्मप्रांताचे मेंढपाळ आर्चबिशप फेलिक्स, आपल्या धर्मग्रामाची धुरा वाहणारे आपले प्रमुख धर्मगुरु व त्यांचे सहकारी, सर्व व्रतस्थ ह्या सर्वांना प्रभूने आपल्या ज्ञानाने व प्रेमाने प्रकाशित करावे म्हणून आपण प्रार्थना करू या .
२. आपल्या राजकीय, शासकीय, सामाजिक व धार्मिक पुढा-यांनी स्वतःचा स्वार्थ बाजूला सारून सेवाभावी जीवन जगावे, त्यांच्या स्वार्थहीन व सेवाभावी जीवनाद्वारे सर्वांचे कल्याण व्हावे म्हणून आपण प्रार्थना करू या .
३. समाजात आपणांकडून अधिकाधिक चांगली कृत्ये व्हावीत व त्याद्वारे ख्रिस्ताचा करूणामय चेहरा आपणांस लोकांना दाखवता यावा म्हणून आपण प्रार्थना करू या .

४. ख्रिस्त म्हणतो माझे राज्य ह्या जगाचे नाही. ख्रिस्ताठायी स्नानसंकार स्वीकारलेल्या आम्ही प्रत्येकांनी जगातील ऐहिक व नाशवंत गोष्टीला चिकटून न राहता परमार्थाची कास धरावी म्हणून आपण प्रार्थना करू या.
५. आम्ही आमच्या जीवनात काही वेळा सत्याविषयी वेड पांघरून ते लपविण्याचा प्रयत्न करतो. जीवनात सत्याचा शोध घेऊन त्यानुसार वागण्यास आम्ही सिद्ध असावे म्हणून आपण प्रार्थना करू या.
६. जगाच्या रिवाजानुसार आम्ही धनदौलत न शोधता उपेक्षित, आजारी, वयोवृद्ध, विकलांग व खाटेला खिळलेल्या मरणासन्न लोकात देवाचे राज्य शोधण्यास आपल्याला प्रेरणा लाभावी म्हणून आपण प्रार्थना करू या.
७. प्रत्येक ख्रिस्ती भाविकाला साकामेंतात आपल्या भेटीसाठी थांबलेल्या ख्रिस्ताची ओढ लागावी, प्रार्थना, मनन-चिंतनाद्वारे देवाच्या इच्छेनुसार जीवन जगण्याची उमेद जागून आमची श्रद्धा वाढीस लागावी म्हणून आपण प्रार्थना करू या.

साकामेंताची प्रार्थना व आशीर्वाद

अंतिम गीत : मी कुठे ही कसा ही असो... गीत क. १७९

